

# ព្រេងទាក់ទងនឹងប្រវត្តិរបស់រាហូ

- ១- រូបរាហូ គេតែងគូរនៅហោជាងប្រាសាទ ឬបើនៅទីវត្ត គេគូរនៅហោជាងព្រះវិហារ ប្រយោជន៍ដោយដឹងថា "ជាអ្នកមានឫទ្ធិ" ។
- ២- នៅខ្លោងទ្វារប្រាសាទ ឬវត្តអារាម ក៏គេមានគូរដែរ ។
- ៣- រូបរាហូ គេច្រើនគូរតែត្រឹមត្រៀមឡើងលើ ឲ្យឃើញច្បាស់តែដៃ ក និងក្បាល ធ្វើមុខឲ្យទូលាយធំ មាំ បញ្ចេញ ធ្មេញស្មាញ ថែមទាំងលាបពណ៌ខៀវ ដើម្បីឲ្យសម្លឹមដល់អ្នកមើលគ្រប់ៗ គ្នា ។
- ៤- គេគូររូបរាហូ នៅក្នុងផ្ទះ ឬ ព្រះរាជវាំង ប្រយោជន៍ឲ្យដឹងថាជា "អ្នកខ្លាំងពូកែ, អ្នកធំ" ។
- ៥- បើគេមិនហៅថា "រាហូ" គេហៅត្រឹមតែ "រាហ៍" ដូចពាក្យថា "រាហ៍ចាប់ចន្ទ" ដូច្នោះក៏បាន, ជួនកាល គេហៅ ថា "អសុរិន្ទ", តែពាក្យខ្មែរ ច្រើនហៅថា "រាហូ អសុរិន្ទ" ជាប់គ្នា ។
- ៦- បានជាគេធ្វើរូបរាហូតែមួយកំណាត់នោះ ព្រោះមានប្រវត្តិដូច្នោះ

## ប្រវត្តិរបស់រាហូ

រាហូអសុរិន្ទ ជាសេនាបតីមួយរបស់ព្រះបាទវបចិត្តិ ដែលសោយរាជ្យសម្បត្តិនៅក្នុងនគរចិត្រាសុរ ក្រោមបាទភ្នំព្រះ សុមេរុ ។ តំណាលថា រាហូនេះធំក្រែលែងធំលើសពួកអសុរទាំងឡាយនៅក្នុងទីនោះ គ្រាន់តែកម្ពស់ ៤.៥០០ យោជន៍ ទទឹងខ្លួនពីស្នាម្ខាងទៅស្នាម្ខាង ១.៦០០ យោជន៍ ចន្លោះដើមដៃប្រវែង ១.២០០ យោជន៍ ថ្នាំងម្រាមដៃម្រាមជើងមួយៗ ៥០ យោជន៍ រង្វះមាត់ ២០០ យោជន៍ បាតដៃបាតជើងទំហំ ៣០០ យោជន៍ ជម្រៅមាត់ ៣០០ យោជន៍ រន្ធច្រមុះ ២០០ យោជន៍ កប្រវែង ៣០០ យោជន៍ ថ្ងាសប្រវែង ៣០០ យោជន៍ ភ្នែក ៥០ យោជន៍ ក្បាលទំហំ ៩០០ យោជន៍ ទំហំធ្មេញ មួយៗ ៥០ យោជន៍ ឆាមអវយវៈទាំងមូល ៥០ ក្រចកដៃក្រចកជើងមួយៗ ប្រវែង ៥០ យោជន៍ ។

ឯប្រពន្ធរបស់គាត់ មានចំនួនមួយម៉ឺននាក់ សុទ្ធតែជាស្ត្រីប្រកបដោយរូបឆោមល្អឆើតឆាយ មានរូបរាងទំហំ និងកម្ពស់ ប្រហែលនឹងគាត់ដែរ ។ ថ្ងៃមួយ រាហូអសុរិន្ទ ហៅពពួកស្រីស្នំ មកជួបជុំ ហើយតាំងក្មេងក្មាងអ្នកឫទ្ធិភាពខ្លាំងពូកែ របស់ខ្លួនប្រាប់ពួកស្រីស្នំ សមគាត់ជាអ្នកអ្នកស៊ី(ជោរជង) រួចសួរទៅពួកស្រីស្នំថា "ក្នុងលោកទាំងមូល មើលទៅ តើមាន អ្នកណាធំស្មើអញ ដែរឬទេ ? មានមុខមាត់សម្លឹមដូចអញទេ ?" ។ គាត់សួរពីស្រីទី ១ ទៅដល់ស្រីទីបំផុត ទាំងមួយ ម៉ឺននាក់" ។ ស្រីពៅគេបង្អស់ឆ្លើយតបថា "លោកម្ចាស់ ធំប៉ុណ្ណឹង មិនមែនអស្ចារ្យស្មើនឹងព្រះសមណគោតមទេ, ឯព្រះ សមណគោតម ដែលខ្ញុំធ្លាប់ប្រទះ ធ្លាប់ឃើញច្រើនដងនោះ ធំអស្ចារ្យផុតគេក្នុងលោក, សមណគោតម ធំក្រែលែងធំ ខ្ពស់ក្រែលែងខ្ពស់ ល្អក្រែលែងល្អ មានឫទ្ធិភាពលើសគេ ក្នុងលោកនឹងរកប្រុសឯណាមកប្រៀបឲ្យស្មើគ្មានឡើយ" ។

រាហូ ឮស្រីស្នំអ្នកសរសើរអំពីគុណសម្បត្តិរបស់ព្រះសម្មាសម្ពុទ្ធជូច្នោះ គាត់ជាមនុស្សអំនួតស្រាប់ផង ក៏លាន់មាត់ថា "យីអើ! សមណគោតមនោះ កុំថាឡើយដល់ទៅរូបធំ សូម្បីតែកុដិប្បខ្លោងទ្វារវិហាររបស់គាត់នៅ ក៏អញចូលទៅមិនទាំងចុះខ្លួនផង ម៉េចក៏ឯងថាអញធំខ្ពស់មិនស្មើនឹងព្រះសមណគោតម ? បើដូច្នោះ អញទៅវាស់កម្ពស់គាត់មើល, តើធំប៉ុន្មានទៅ !" ។

ឯព្រះសម្មាសម្ពុទ្ធ ទ្រង់ឈ្ងោងយល់ដោយញាណព្រះអង្គថា "ពេលនេះ រាហូអសុវិន្ទតាំងខ្លួនឯងជាធំលើសព្រះអង្គ មានបំណងចូលមកផ្ទឹមវាស់នឹងព្រះអង្គ ទ្រង់ក៏ពង្រីកខ្លោងទ្វារវិហារវត្តជេតពន ឲ្យធំហួសវិស័យរបស់រាហូ ប្រៀបដូចមនុស្សយើងចូលក្នុងវិហារធម្មតា ។ លុះរាហូចូលទៅ លបមើលព្រះអង្គកំពុងសិល គាត់ងើបមើលព្រះសម្ពុទ្ធបីដូចជាងើបមើលអាកាស ។ ប៉ុណ្ណឹងហើយ រាហូនៅតែប្រកាន់អស្មិមានៈថា ព្រះអង្គនៅតែមិនធំជាងគាត់ទេ ។ ថ្ងៃមួយ ព្រះអង្គស្តេចយាងទៅបិណ្ឌបាត គាត់ក៏លបចូលទៅឈរពីខាងក្រោយព្រះអង្គ ចម្ងាយ ៥០ យោជន៍ ផ្ទឹមមើល នៅតែមិនខ្ពស់ស្មើនឹងព្រះអង្គទៀត ឃើញទាបជាងឆ្ងាយពេក ក៏យកប្រស្សីមួយដើមយ៉ាងវែង ប្រវែង ៥០ យោជន៍ ទៅវាស់ពីខាងក្រោយ នៅតែមិនស្មើទៀត, គាត់ព្យាយាមតប្រស្សីតាំងពី ១ ដើម ដល់មួយពាន់ដើម អស់ពេលមួយព្រឹក ហាត់បែកញើសហូរជាទឹក ក៏នៅតែមិនស្មើនឹងកម្ពស់ព្រះអង្គ ។

សម័យថ្ងៃមួយ គាត់ចង់ឃើញព្រះអង្គចំព្រះភក្ត្រឲ្យបានជិត ដើម្បីជៀបមើលកម្ពស់ឲ្យអស់ចិត្ត ក៏និម្មិតខ្លួនជាឈ្លឹង ព្រំត្រនៅក្នុងទឹកស្រះ ចាំលបមើលព្រះអង្គឲ្យច្បាស់ ស្រាប់តែព្រះអង្គទ្រង់ត្រាស់ហៅថា "នែរាហូ ! អ្នកមកនៅក្នុងទឹកស្រះធ្វើជាឈ្លឹងចាំមើលតថាគតធ្វើអ្វី ? ឡើងមក ! តថាគតប្រាប់អ្នកឲ្យដឹង ! តថាគតធំអ្វីប៉ុណ្ណោះ ពួកព្រហ្មនៅឯឋានព្រហ្មធំជាងតថាគតទៅទៀត ។ រាហូនឹកក្នុងចិត្តថា "សមណគោតមនេះ ធំជាងអញទៅហើយ ឥឡូវ នៅមានព្រហ្មឯណាធំដែរ" ក៏នឹកអៀនខ្មាសស្រីស្នំរបស់ខ្លួន លែងរិលទៅទឹកនៃងវិញ ទើបសូមតាមព្រះអង្គទៅមើលព្រហ្មទៀត ។ ព្រះសម្ពុទ្ធ ក៏ឲ្យរាហូតោងជាយថីពរហោះទៅបិណ្ឌបាតឯឋានព្រហ្ម ។ ព្រហ្ម លុះឃើញរាហូតោងនៅនឹងជាយថីពរដូច្នោះ ក៏ទូលព្រះអង្គថា "ចែនៅនឹងជាយថីពរព្រះអង្គ" ។ រាហូរឹងរិតតែខ្មាសព្រហ្មទៅទៀត ដោយគំនិតថា "អញធំសម្បើមដែរ, ឥឡូវព្រហ្មថា ឯងតូចដូចចែ !" ទ្រាំនៅពុំបាន ក៏លាព្រះអង្គ ចុះមកទឹកនៃងរបស់ខ្លួនវិញ ។ ព្រះអង្គបានផ្តាំរាហូថា "អ្នកចុះទៅវិញ កុំឈប់នៅពាក់កណ្តាលផ្លូវ, បើស្រែកទឹក កុំឈប់ដឹកទឹកឡើយ" ។ រាហូមកពាក់កណ្តាលផ្លូវ ឃើញស្រះមានទឹកថ្លា មានផ្កាឈូកក្រអូបល្វេងល្វើយ ភ្លេចពាក្យបណ្តាំរបស់ព្រះពុទ្ធអង្គ ក៏ចុះទៅត្រាំក្នុងទឹកនោះត្រឹមភ្លៀក ស្រាប់តែជាចម្ងាយកំណាត់ខ្លួន ធ្លាក់បាត់ទៅ ។

## រឿងដើមកំណើត នៃរាហូ ព្រះអាទិត្យ និង ព្រះចន្ទ

ក្នុងសាសនារបស់ព្រះពុទ្ធសាសនា មានគហបតីប្តីប្រពន្ធ នៅក្នុងនគរហង្សាបតី ជាអ្នកមានសទ្ធាជ្រះថ្លា ថ្វាយទានដាក់បាតដល់ព្រះពុទ្ធអង្គនោះរៀងរាល់ថ្ងៃ ។ គាត់មានកូនប្រុស ៣ នាក់ កូនប្រុសបងឈ្មោះ វត្តិកុមារ, កូនកណ្តាលឈ្មោះ ចុលកុមារ, កូនពៅឈ្មោះ ទីយាវត្តកុមារ ។ លុះមាតាបិតាធ្វើមរណកាលទៅ មានកាលមួយថ្ងៃ បងប្អូនទាំង ៣ នាក់មកប្រជុំគិតគ្នាថា "យើងនឹងគិតដណ្តាំបាយដាក់បាតព្រះសម្មាសម្ពុទ្ធ រក្សាវង្សត្រកូលមាតាបិតាយើងទុក" ។ ប្អូនទាំងពីរនាក់ឆ្លើយតបថា "បងឯងត្រូវជាអ្នកកាន់វែកចាំដួសបាយចុះ, ប្អូនកណ្តាល ត្រូវលាងឆ្នាំងច្រកអង្ករ លាងយកទៅដាក់ដណ្តាំ, ឯប្អូនពៅ ត្រូវជាអ្នកដុតភ្លើង" ។ បងប្អូនទាំងបីនាក់នោះ ចែកមុខក្រសួងគ្នាតែរៀងៗ ខ្លួន ។ ប្អូនពៅ ខំដុតភ្លើងឲ្យឆេះឡើងខ្លាំងណាស់, ឆ្នាំងបាយនោះ ក៏ពុះឡើងសន្ទោសន្ទោមហិមា, ឯកូនច្បងនោះ ស្ទុះទៅកាន់វែកមកកូរយាយ,

លុះកូរបាយទៅ ត្រូវវេទនានឹងផ្សែងចូលភ្នែក ក៏យកវែកបាយវាសក្បាលបួនពៅ ហើយជេរថា "អាងដូចម្តេចក៏ដុតភ្លើង មិនឲ្យឆេះឡើង!" ។ បួនពៅ ខឹងនឹងបង ក៏តបថា "បងឯង មិនចេះរិះគិតឲ្យបានវែងឆ្ងាយសោះ ហ៊ានយកវែកវាយ ក្បាលអញ ដូចជាអញនោះខ្ញុំកំដរ នៅស៊ីឈ្នួលវា" ថាហើយ ក៏បងដៃដាល់ទៅបងវិញ ប្រវាយប្រគប់ឈ្លោះគ្នា ។ បួន ពៅមានកម្លាំង ក៏ស្ទុះទៅយកអង្រែមកវាយសំពងបង, បួនកណ្តាលក៏ស្ទុះទៅជួយបង ការពារកុំឲ្យវាយបាន ។

លុះបានដណ្តាំបាយឆ្អិនកាលណា ក៏ដោះដូសបាយចែកគ្នា ។ ចៅវត្តិកុមារជាបង បានភោជនមាសដាក់បាយ, ថុ លកុមារ បានភោជនប្រាក់ដាក់បាយ, ឯទីយារុត្តកុមារ ខឹងនឹងបង យំសស្រាក់ ទៅកន្ត្រាក់បានឯលៀនខ្មៅធំមកដាក់ បាយ ។ ចែកចំណែកគ្នាស្រេចហើយ ពុំយូរឡើយ ព្រះសម្មាសម្ពុទ្ធវេស្សក្ខ ទ្រង់និមន្តមកបិណ្ឌបាតប្រោសសត្វ ទាំងឡាយ ។ កុមារទាំង ៣ នាក់ ស្ទុះទៅយកបាយដាក់បាតត្រៃតែរៀងខ្លួន ។

បងទីមួយ ធ្វើសេចក្តីប្រាថ្នាថា សូមអានិសង្សដែលខ្ញុំដាក់បាតនេះ ឲ្យបានទៅកើតជាព្រះអាទិត្យ ឲ្យមានប្បទានភាព មានរស្មីច្រាលរន្ទាលដូចមាស សម្រាប់បំភ្លឺសព្វសត្វទាំងពួង ក្នុងទ្វីបទាំង ៤ ហើយសូមឲ្យមានអាយុ ៩ លានឆ្នាំ ។

បួនទីពីរ ដាក់បាតត្រៃហើយ ធ្វើសេចក្តីប្រាថ្នាថា សូមអានិសង្សដែលខ្ញុំដាក់បាតនេះ ឲ្យបានទៅកើតជាព្រះចន្ទទេវបុត្ត ឲ្យមានពន្លឺភ្លឺច្រាលរន្ទាលដូចជាប្រាក់ ត្រដាក់ដូចកែវមរកត សម្រាប់សត្វលោកក្នុងទ្វីបទាំង ៤ ហើយសូមឲ្យមានអាយុ ៩ លានឆ្នាំ ។

បួនពៅ ដាក់បាតត្រៃហើយ តាំងសេចក្តីប្រាថ្នាថា សូមឲ្យមានរូបធំ មានកម្លាំងខ្លាំង មានប្បទានភាពនោះច្រើនលើសគេ ក្នុងទ្វីបទាំង ៤ ។ បើបងទាំងពីរនាក់នេះឃើញខ្ញុំវេលាណា ឲ្យរន្ធត់ញាប់ញ័រខ្លាចខ្ញុំ ។

កុមារទាំង ៣ នាក់ តាំងប្រាថ្នាតែរៀងៗ ខ្លួនស្រេចកាលណា ព្រះសម្មាសម្ពុទ្ធវេស្សក្ខ ធ្វើភត្តានុមោទនាស្រេច យាងទៅ កាន់វត្តវិញ ។

ចំណេរកាលក្រោយមក កុមារទាំង ៣ នាក់ ស្តាប់អំពីលោកនេះ ទៅកើតតែរៀងខ្លួន គឺបងទី ១ ទៅកើតជាព្រះអាទិត្យ, ទី ២ ទៅកើតជាព្រះចន្ទ, បួនពៅទៅកើតជាវាហុអសុរិន្ទ ។

ទំនៀមខ្មែរ ដែលនៅរាប់អានគំនូររូបវាហុមកដល់សព្វថ្ងៃនេះ ព្រោះយល់ឃើញថា "វាហុ ជាអ្នកខ្លាំងពូកែ មានអានុភាព ច្រើន" បានជាគេគូរនៅហោជាងវិហារ ឬ ជញ្ជាំងប្រាសាទ ឬក៏ សាក់នៅជាប់នឹងខ្លួនផង គឺគេចង់ឲ្យខ្លួនគេបានពូកែ ដើម្បីការពារនូវភយន្តរាយទាំងឡាយ មានខ្មោចបិសាចជាដើម ។